



தமிழ்நாடு முதலமைச்சர் மு.க. ஸ்டாலின் அவர்கள் நேற்று (27.2.2024) முகாம் அலுவலகத்திலிருந்து காணொலிக் காட்சி வாயிலாக கோவை ஜி.கே.என்.எம். மருத்துவமனையின் மருத்துவ ஆராய்ச்சி மற்றும் வெளிநோயாளிகள் மையத்தை திறந்து வைத்தார். இந்திகழ்ச்சியில், சென்னையிலிருந்து கே.என்.சி.அறக்கட்டளையின் அறங்காவலர்கள் சஞ்சய் ஜெயவர்த்தனவேலு, டாக்டர் லலிதா தேவி சஞ்சய் ஜெயவர்த்தனவேலு, கோவையிலிருந்து காணொலிக் காட்சி வாயிலாக கோவை மாவட்ட ஆட்சியர் கிராந்தி குமார் பாடி, கே.என்.சி.அறக்கட்டளையின் தலைவர் எஸ்.பதி, துணைத் தலைவர் ஆர்.கோபிநாத், ஜி.கே.என்.எம். மருத்துவமனை முதன்மை செயல் அலுவலர் டாக்டர் ரகுபதி வேலுசாமி மற்றும் மருத்துவமனை நிர்வாகிகள் கலந்து கொண்டனர்.



இராணிப்பேட்டை மாவட்டக் கழக செயற்குழுக் கூட்டத்தில் மாவட்டச் செயலாளர் - அமைச்சர் ஆர்.காந்தி தீர்மானங்களை விளக்கிப் பேசினார்.

## ஒப்பந்தத்தை மீறி பாலாற்றின் குறுக்கே அணை கட்டும் ஆந்திர அரசின் நடவடிக்கை உச்சநீதிமன்றத்தை அவமதிக்கும் தவறான முயற்சியாகும்! நீர்வளத்துறை அமைச்சர் துரை முருகன் அறிக்கை!

**சென்னை, பிப்.28- ஏற்கனவே உள்ள 1892 ஆம் ஆண்டின் ஒப்பந்தத்தை மீறி, பாலாற்றின் குறுக்கே அணை கட்ட ஆந்திர அரசு மேற்கொண்டு வரும் நடவடிக்கையானது, இது தொடர்பாக விசாரணை நடத்தி வரும் உச்ச நீதிமன்றத்தை அவமதிப்பதாகவும், தவறான முயற்சி என்றும் நீர்வளத் துறை அமைச்சர் துரை முருகன் அவர்கள் அறிக்கை ஒன்றில் தெரிவித்துள்ளார்.**



தெளிவாக குறிப்பிட்டுள்ளது.

பாலாற்றின் குறுக்கே புதிய அணை கட்டுவதற்கு ஆந்திர அரசு அடிக்கல் நாட்டி உள்ளதாக வந்துள்ள செய்திக்கு நீர்வளத்துறை அமைச்சர் துரைமுருகன் அவர்களின் மறுப்பு அறிக்கை வருமாறு:-

பாலாறு ஒரு பன்மாநில நதி ஆகும். இது 1892 - ஆம் ஆண்டைய மதராஸ் - மைசூர் ஒப்பந்தத்தில் குறிப்பிட்டுள்ளபடி, பன்மாநிலங்களுக்கு இடையே பாயும் நதிகளில் பாலாறும் ஒன்றாகும்.

1892 ஆம் ஆண்டின் ஒப்பந்தத்தின்படி, மேற்பகுதியிலுள்ள மாநிலங்கள் கீழ்ப்பகுதியிலுள்ள மாநிலங்களின் முன் அனுமதி இல்லாமல், எந்த அணை கட்டுமானத்தையோ அல்லது நீரைத் தடுப்பதற்கான கட்டுமானத்தையோ அல்லது நீரைத் திருப்புவதற்கும், நீரைத் தேக்குவதற்கும் உரிய எந்த ஒரு செயலையும் மேற்கொள்ள முடியாது.

இந்த ஒப்பந்தம் படுகை சம்பந்தப்பட்ட மாநிலங்களையும் கட்டுப்படுத்தும், மேலும் இந்த ஒப்பந்தம் செல்லுபடியாகும் என 16.02.2018 அன்று உச்சநீதிமன்றம் காவிரி சம்பந்தப்பட்ட பிரச்சினையில் அளித்த தீர்ப்பில்

2018 - SCC(1) para 4.4.6.1 4.4.6.1 After coming into force of the 1947 Act, the doctrine of paramountcy has no room for application as the Government of India became the full sovereign authority. The two Agreements of 1892 and 1924 had neither any political arrangement nor touched any facet of sovereignty of India. Per contra, the Agreements cover the areas of large public interests which do not have any political element and in this backdrop, the agreements are neither inoperative nor completely extinct.

இவ்வாறு இருக்கையில் ஆந்திர அரசு தன்னிச்சையாக ஒரு புதிய அணையை கட்ட முயற்சிப்பது 1892 ஆம் ஆண்டின் ஒப்பந்தத்தை மீறுவதாகும்.

மேலும் உச்சநீதிமன்றம் மேலே குறிப்பிட்டுள்ள கருத்துக்கு முற்றிலும் மாறுபட்ட செயலாகும். இது ஒரு தவ

றான முயற்சியாகும். மேலும் இதற்கு முன் சித்தூர் மாவட்டம் கணேஷபுரத்தில் ஆந்திர அரசு தன்னிச்சையாக ஒரு அணையை கட்ட முயற்சித்த போது அச்செயலை ஆட்சேபித்து தமிழ்நாடு அரசு 10.02.2006 அன்று உச்சநீதிமன்றத்தில் ஒரு வழக்கு (O.S. No. 2 of 2006) தாக்கல் செய்தது. இவ்வழக்கில் இரு மாநில சாட்சியாளர்களது குறுக்கு விசாரணை 2018 ல் முடிவடைந்தது. இவ்வழக்கின் இறுதி விசாரணை நடக்க உள்ளது.

இதற்கிடையே ஆந்திர அரசு பாலாற்றின் குறுக்கே ஏற்கனவே அமைக்கப்பட்ட தடுப்பாணைகளின் உயரத்தை அதிகரித்து இருப்பதை எதிர்த்து மற்றும் ஒரு சிலில் வழக்கு உச்சநீதிமன்றத்தில், O.S. 3 of 2016 தொடர்த்துள்ளது. இந்த வழக்கும் உச்சநீதிமன்றத்தில் நிறுவனையில் உள்ளது.

இவ்வாறு 2 அசல் வழக்குகளும் உச்சநீதிமன்றத்தில் நிறுவனையில் இருக்கும் போது தன்னிச்சையாக ஆந்திர அரசு பாலாற்றில் ஒரு புதிய அணையை கட்ட முயற்சிப்பதும், அதற்காக அதனுடைய நிதிநிலை அறிக்கையில் (Budget) பணம் ஒதுக்கியிருப்பதும் முற்றிலும் உச்சநீதிமன்றத்தை அவமதிப்பதாகத்தான் கருத வேண்டும். இச்செயல் இருமாநிலங்களின் நட்பிற்கு ஏற்றதல்ல. மேலும் கூட்டாட்சிக்கு எதிரானது.

ஆகையால் ஆந்திர அரசு இந்த அணை கட்டும் பிரச்சினை, உச்சநீதிமன்றத்தில் வழக்குகள் நிறுவனையில் இருக்கும்போது இம்மாதிரியான எந்த வித செயல்களையும் மேற்கொள்ள கூடாது என இரு மாநிலங்களின் நலன் கருதி கேட்டுக் கொள்கிறேன்.

இவ்வாறு அமைச்சர் துரை முருகன் அவர்கள் தமது அறிக்கையில் கூறியுள்ளார்.

## சென்னை வடக்கு மாவட்டக் கழகப் பொறுப்பாளர் நியமனம்

### தலைமைக் கழக அறிவிப்பு

**சென்னை வடக்கு மாவட்டக் கழகச் செயலாளராகப் பணியாற்றி வரும் த.இளைய அருணா அவர்களை அப்பொறுப்பிலிருந்து விடுவித்து, அவருக்குப் பதிலாக ஆர்.டி.சேகர், எம்.எல்.ஏ., (82/பி முதல் பிரதான சாலை, திருவள்ளூர் நகர், கொடுங்கையூர், சென்னை-118) அவர்கள் சென்னை வடக்கு மாவட்டக் கழகப் பொறுப்பாளராக நியமிக்கப்படுகிறார்.**

ஏற்கனவே தேர்ந்தெடுக்கப்பட்ட மாவட்ட நிர்வாகிகள் இவருடன் இணைந்து பணியாற்றி டி.வெண்டுமென கேட்டுக் கொள்ளப்படுகிறார்கள்.

“அண்ணா அறிவாலயம்”  
சென்னை - 18  
நாள் - 27.2.2024

**துரைமுருகன்**  
பொதுச் செயலாளர்  
தி.மு.க.



கன்னியாகுமரி கிழக்கு மாவட்டம் நாகர்கோவில் சட்டமன்றத் தொகுதி பார்வையாளர், ஒன்றிய, மாநகர, பகுதிச் செயலாளர்கள், புத் ஒருங்கிணைப்பாளர்கள் மற்றும் BLA2களுக்கான “இல்லந்தோறும் ஸ்டாலின் குரல்” திண்ணைப் பிரச்சாரம் நடத்துவதற்கான ஆலோசனைக் கூட்டம் மாவட்டச் செயலாளர் - மேயர் ரெ. மகேஷ் தலைமையில் நடைபெற்றது.

முத்தமிழறிஞர் கலைஞரின் இளமைக்கால நண்பர்

## வெங்கிடங்கால் சந்தானம் துணைவியார் திருமதி நீலாவதி அம்மையார் மறைவு!

முதல்வர் மு.க.ஸ்டாலின் இரங்கல் செய்தி!

சென்னை, பிப். 28- முத்தமிழறிஞர்கலைஞர் அவர்களின் இளமைக்கால நண்பர் - வெங்கிடங்கால் சந்தானம் அவர்களின் துணைவியார் திருமதி நீலாவதி அம்மையார் மறைவிற்கு செய்தியறிந்ததும்

“கழகத் தலைவர் - முதலமைச்சர் மு.க.ஸ்டாலின் அவர்கள் வெளியிட்டுள்ள இரங்கல் செய்தி வருமாறு:- ‘முத்தமிழறிஞர் தலைவர்கலைஞரின் இளமைக்கால நண்பரும், கீழ்வேளூர் ஒன்றியக் கழக முன்னாள் செயலாளரும், கீழ்வேளூர் ஒன்றிய முன்னாள் பெருந்தலைவருமான வெங்கிடங்கால் சந்தானம் அவர்களின் துணைவியார் திருமதி. ச.நீலாவதி அம்மையார் அவர்கள் மறைவிற்கு எப்போதும் அறிந்து மிகுந்த வேதனையடைந்தேன்.

திருமதி. ச. நீலாவதி அம்மையார் அவர்களை இழந்து வாடும் குடும்பத்தினர், உறவினர்கள் மற்றும் கழகத் தோழர்கள் அனைவருக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்கிறேன்.’

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் குறிப்பிட்டுள்ளார்.

## பெரம்பலூர் மாவட்டக் கழகப் பொறுப்பாளர் நியமனம்!

### தலைமைக் கழக அறிவிப்பு

**பெரம்பலூர் மாவட்டக் கழகச் செயலாளராகப் பணியாற்றி வரும் குன்னம் இராஜேந்திரன் அவர்கள், தனது உடல்நலக்குறைவு காரணமாக, தான் வசித்து வரும் பொறுப்பிலிருந்து விடுவித்துக் கொண்டதால், கழகப் பணிகளை செவ்வனே நடைபெற டி. ஜெகதீசன் (நெய்குப்பை பெயிண்ட் ரோடு, வேப்பந்தட்டை & அஞ்சல், பெரம்பலூர் மாவட்டம்) அவர்கள் பெரம்பலூர் மாவட்டக் கழகப் பொறுப்பாளராக நியமிக்கப்படுகிறார்.**

ஏற்கனவே தேர்ந்தெடுக்கப்பட்ட மாவட்ட நிர்வாகிகள் இவருடன் இணைந்து பணியாற்றி டி.வெண்டுமென கேட்டுக் கொள்ளப்படுகிறார்கள்.

“அண்ணா அறிவாலயம்”  
சென்னை - 18  
நாள் - 27.2.2024

**துரைமுருகன்**  
பொதுச் செயலாளர்  
தி.மு.க.



முதலமைச்சர் - கழகத் தலைவர் அவர்களின் ஆணைக்கிணங்க நெல்லை மத்திய மாவட்டப் பொறுப்பாளர் மைதீன்கான் அறிவுறுத்தலின்படி மாநகர தி.மு.க. சார்பில் “இல்லந்தோறும் ஸ்டாலின் குரல்” திண்ணைப் பிரச்சாரம் நெல்லை பகுதிச் செயலாளர் நமச்சிவாயம் தலைமையில் நடைபெற்ற நிகழ்வில் மாநகரச் செயலாளர் க.சுப்பிரமணியன், நெல்லை தொகுதி பார்வையாளர் வசந்தம் ஜெயக்குமார் ஆகியோர் பங்கேற்று பேட்டை பகுதி வார்டுகள் 16, 23, 24, 25, 26, 27, ஆகிய 6 வார்டில் திண்ணைப் பிரச்சாரம் மேற்கொண்டனர். நிகழ்வில் துணை மேயர் ராஜ், வட்டச் செயலாளர்கள் குமாரேசன், மாறிமுத்து, லெனின், அருள், ஆனந்த் பெருமாள், மாமன்ற உறுப்பினர்கள் உலகநாதன், ராமகிருஷ்ணன், கிட்டி, ரவிந்தர், மாணவரின் விசுவநாதன் உட்பட மாநகர கழக, பகுதி கழக, வட்டக் கழக, நிர்வாகிகள், சார்பு அணி நிர்வாகிகள், பாக முகவர்கள், கழகத் தொண்டர்கள் திரளாக கலந்து கொண்டனர். இந்த திண்ணைப் பிரச்சாரம் பொதுமக்கள் மத்தியில் மிகப் பெரிய அளவில் விழிப்புணர்வை ஏற்படுத்தியுள்ளது.